

# تیبیان

جلد (۱) شماره (۸)

ذیقعدہ ۱۴۳۸ھ اگست ۲۰۱۷ء

## ماہ ذیقعدہ اہمیت و فضیلت

قرآن میں جن مہینوں کو حرمت والے مہینے قرار دیا گیا ہے ان میں سے ایک مہینہ ذیقعدہ ہے، ماہ ذیقعدہ میں تنگی دور ہونے کی دعا قبول ہو جاتی ہے۔ اس ماہ میں اتوار کے دن کی ایک نماز ہے کہ جو بڑی فضیلت رکھتی ہے، حضرت رسول اللہ صلی اللہ علیہ وآلہ وسلم کا فرمان ہے کہ جو شخص اس نماز کو بخالائے اس کی توبہ قبول ہوتی ہے، گناہ بخشے جاتے ہیں، قیامت میں دشمن اس سے راضی ہو جائیں گے، اس کی موت ایمان پر ہوگی اور اس کا دین سلامت رہے گا۔ اس کی قبر وسیع و روشن ہوگی اس کے والدین اس سے راضی ہوں گے، اس کے والدین اور اولاد کو مغفرت حاصل ہوگی، اس کے رزق میں وسعت ہوگی، ملک الموت اس کی روح نرمی سے قبض کرے گا اور اس کی موت آسان ہوگی۔ اس نماز کا طریقہ یہ ہے:


اتوار کے دن غسل اور وضو کر کے چار رکعت نماز پڑھے جس کی ہر رکعت میں سورہ الحمد کے بعد تین مرتبہ سورہ توحید اور ایک مرتبہ سورہ فلق و سورہ ناس کی قرائت کرے، ستر مرتبہ استغفار کرے یہ آخر میں یہ دعا پڑھے: لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ کہے اور پھر یہ دعا پڑھے:

يَا عَزِيزُ يَا غَفَّارُ اغْفِرْ لِي ذُنُوبِي وَ ذُنُوبَ جَمِيعِ الْمُؤْمِنِينَ وَ الْمُؤْمِنَاتِ فَإِنَّهُ لَا يَغْفِرُ الذُّنُوبَ إِلَّا أَنْتَ

نہیں ہے کوئی طاقت و قوت مگر وہی جو بلند و برتر خدا سے ملتی ہے۔ اے غالب اے بہت بخشنے والے بخش دے میرے گناہ اور بخش دے تمام مومن مردوں اور مومن عورتوں کے گناہ کیونکہ تیرے سوا کوئی گناہوں کا بخشنے والا نہیں ہے۔

قیمہ رب ذیقعدہ کو حضرت معصومہ قم سلام اللہ علیہا کی ولادت ہے جبکہ اروا رحماتا کی۔

۱۱ ذیقعدہ ولادت باسعادت آٹھویں امام، حضرت علی رضا علیہ السلام



حضرت امام علی رضا علیہ السلام بتاریخ ۱۱ ذیقعدہ ۱۵۳ھ ہ یوم پنجشنبہ بمقام مدینہ منورہ متولد ہوئے۔ آپ کی ولادت کے متعلق علماء تحریر فرماتے ہیں کہ مادر امام رضا کا کہنا ہے کہ جب تک امام علی رضا علیہ السلام میرے بطن میں رہے، میں اکثر خواب میں تسبیح و تہلیل اور تحمید کی آوازیں سن کرتی تھی جب امام رضا علیہ السلام پیدا ہوئے تو آپ نے زمین پر تشریف لاتے ہی اپنے دونوں ہاتھ زمین پر ٹیک دئے اور اپنا فرق مبارک آسمان کی طرف بلند کر دیا آپ کے لبہائے مبارک جنبش کرنے لگے، ایسا معلوم ہوتا تھا کہ جیسے آپ خدا سے کچھ باتیں کر رہے ہیں، اسی اثناء میں امام موسیٰ کاظم علیہ السلام تشریف لائے اور مجھ سے ارشاد فرمایا کہ تمہیں خداوند عالم کی یہ عنایت و کرامت مبارک ہو، پھر میں نے مولود مسعود کو آپ کی آغوش میں دے دیا آپ نے اس کے دانے کان میں اذان اور باریک کان میں اقامت کہی اس کے بعد آپ نے ارشاد فرمایا کہ "اسے لویہ زمین پر خدا کی نشانی ہے اور میرے بعد حجت اللہ کے فرائض کا ذمہ دار ہے"۔

نام، کنیت، القاب: آپ کے والد ماجد حضرت امام موسیٰ کاظم علیہ السلام نے لوط محفوظ کے مطابق اور تعین رسول صلی اللہ علیہ وآلہ وسلم کے موافق آپ کو اسم علی سے موسوم فرمایا، آپ کی کنیت ابوالحسن تھی اور آپ کے القاب صابر، زکی، ولی، رضی، وحی تھے۔ مشہور ترین لقب رضا تھا۔

لقب رضا: علامہ طبری تحریر فرماتے ہیں کہ آپ کو رضا اس لیے کہتے ہیں کہ آسمان وزمین میں خداوند عالم، رسول اکرم اور آلہ اطہرین، نیز تمام جنات و موافقین آپ سے راضی تھے، علامہ مجلسی تحریر فرماتے ہیں کہ ربطی نے حضرت امام محمد تقی علیہ السلام سے لوگوں کی افواہ کا حوالہ دیتے ہوئے کہا کہ آپ کے والد ماجد کو لقب رضا سے مامون رشید نے ملقب کیا تھا آپ نے فرمایا ہرگز نہیں یہ لقب خدا اور رسول کی خوشنودی کا جلوہ گر ہے اور خاص بات یہ ہے کہ آپ سے موافق و مخالف دونوں راضی اور خوشنود تھے۔

آپ کی تربیت: آپ کی نشوونما اور تربیت اپنے والد بزرگوار حضرت امام موسیٰ کاظم علیہ السلام کے زیر سایہ ہوئی اور اسی مقدس ماحول میں بچپنا اور جوانی کی متعدد منزلیں طے

ہوئیں اور ۳۰ برس کی عمر پوری ہوئی اگرچہ آخری چند سال اس مدت کے وہ تھے جب امام موسیٰ کاظم عراق میں قید ظلم کی سختیاں برداشت کر رہے تھے مگر اس سے پہلے ۲۳ یا ۲۵ برس آپ کو برابر اپنے پدر بزرگوار کے ساتھ رہنے کا موقع ملا۔

بادشاہ وقت: آپ نے اپنی زندگی کی پہلی منزل سے تا پہلے عہد وفات بہت سے بادشاہوں کے دور دیکھے آپ ۱۵۳ھ میں بہ عہد منصور و واثقی متولد ہوئے (تاریخ شمسی ۱۵۸ھ میں مہدی عباسی ۱۶۹ھ میں ہادی عباسی ۱۷۱ھ میں ہارون رشید عباسی ۱۹۲ھ میں امین عباسی ۱۹۸ھ میں مامون رشید عباسی علی المرتضیٰ خلیفہ وقت ہوتے رہے۔ آپ نے ہر ایک کا دور پختہ خود دیکھا اور آپ کے پدر بزرگوار نیز دیگر اولاد علی و فاطمہ کے ساتھ جو کچھ ہوتا رہا، اسے آپ ملاحظہ فرماتے رہے یہاں تک کہ ۲۳۰ھ میں آپ کو زہر دے کر شہید کر دیا گیا۔

چانشینی: آپ کے پدر بزرگوار حضرت امام موسیٰ کاظم علیہ السلام کو معلوم تھا کہ حکومت وقت جس کی باگ ڈور اس وقت ہارون رشید عباسی کے ہاتھوں میں تھی آپ کو آزادی کی سانس نہ لینے دے گی اور ایسے حالات پیش آئیں گے کہ آپ کی عمر کے آخری حصہ میں اور دنیا کو چھوڑنے کے موقع پر دوستانہ اہلیت کا آپ سے ملنا یا بعد کے لیے راہنما کا دریافت کرنا غیر ممکن ہو جائے گا اس لیے آپ نے انہیں آزادی کے دنوں اور سکون کے اوقات میں جب کہ آپ مدینہ میں تھے بیروان اہلیت کو اپنے بعد ہونے والے امام سے روشناس کرانے کی ضرورت محسوس فرمائی چنانچہ اولاد علی و فاطمہ میں سے سترہ آدمی جو ممتاز حیثیت رکھتے تھے انہیں جمع فرما کر اپنے فرزند حضرت علی رضا علیہ السلام کی وصایت اور چانشینی کا اعلان فرما دیا اور ایک وصیت نامہ تحریر کیا بھی مکمل فرمایا جس پر مدینہ کے معززین میں سے سٹھ آدمیوں کی گواہی لکھی گئی یہ اہتمام دوسرے ائمہ کے یہاں نظر نہیں آیا صرف ان خصوصی حالات کی بناء پر جن سے دوسرے ائمہ اپنی شہادت کے موقع پر دوچار نہیں ہونے والے تھے۔

امام موسیٰ کاظم کی شہادت اور امام رضا کے دور امامت کا آغاز: ۱۸۳ھ میں حضرت امام موسیٰ کاظم علیہ السلام نے قید خانہ ہارون رشید میں اپنی عکا ایک بہت بڑا حصہ گزار کر درجہ شہادت حاصل فرمایا، آپ کی وفات کے وقت امام رضا علیہ السلام کی عمر تیس سال کی تھی والد بزرگوار کی شہادت کے بعد امامت کی ذمہ داریاں آپ کی طرف منتقل ہو گئیں یہ وہ وقت تھا جب کہ بغداد میں ہارون رشید تخت خلافت پر متمکن تھا اور بنی فاطمہ کے لیے حالات بہت ہی ناسازگار تھے۔

ہارونی فوج اور خانہ امام رضا علیہ السلام: حضرت امام موسیٰ کاظم علیہ السلام کے بعد دس برس ہارون رشید کا دور در باقی تھا وہ امام رضا علیہ السلام کے وجود کو بھی دنیا میں اسی طرح برداشت نہیں کر سکتا تھا، اسی طرح اس سے پہلے آپ کے والد ماجد کا رہنا اس نے گوارا نہیں کیا مگر اب تو امام موسیٰ کاظم علیہ السلام کے ساتھ جو طویل مدت تک تقید اور ظلم ہوتا رہا اور جس کے نتیجے میں قید خانہ ہی کے اندر آپ شہید ہو گئے اس سے حکومت وقت کی عداوت بن گئی تھی اور یا واقعی ظلم کو بدسلوکیوں کا احساس اور ضمیر کی طرف سے ملامت کی کیفیت تھی جس کی وجہ سے کھلم کھلا امام رضا کے خلاف کوئی کاروائی نہیں کی تھی لیکن وقت سے پہلے اس نے امام رضا علیہ السلام کوستانہ میں کوئی دقیقہ فروگذا نہیں کیا۔

تاریخ اسلام میں ہے کہ ہارون رشید نے اس حوالہ اور بہانے سے کہ محمد بن جعفر صادق علیہ السلام نے اس کی حکومت و خلافت سے انکار کر دیا ہے ایک عظیم فوج عسلی جلودی کی ماتحتی میں مدینہ منورہ بھیج کر حکم دیا کہ علی و فاطمہ کی تمام اولاد کو بالکل ہی تباہ و برباد کر دیا جائے ان کے گھروں میں آگ لگا دی جائے ان کے سامان لوٹ لیے جائیں اور انہیں اس درجہ مفلوج اور مفلوک کر دیا جائے کہ پھر ان میں کسی قسم کے حوصلہ کے ابھرنے کا سوال ہی پیدا نہ ہو سکے اور محمد بن جعفر صادق کو گرفتار کر کے قتل کر دیا جائے، عسلی جلودی نے مدینہ پہنچ کر قبیل حکم کی سعی لیغ کی اور ہر ممکن طریقہ سے بنی فاطمہ کو تباہ و برباد کیا، حضرت محمد بن جعفر صادق علیہ السلام نے بھر پور مقابلہ کیا لیکن آخر میں گرفتار ہو کر ہارون رشید کے پاس پہنچا دیئے گئے۔ علامہ علی نقی لکھتے ہیں کہ پھر بھی ہارون رشید کا اہلیت رسول سے شدید اختلاف اور سادات کے ساتھ جو برتاؤ اب تک رہا تھا اس کی بناء پر عام طور سے عمال حکومت یا عام افراد بھی جنہیں حکومت کو راضی رکھنے کی خواہش تھی اہلیت کے ساتھ کوئی اچھا رویہ رکھنے پر تیار نہیں ہو سکتے تھے۔

حضرت امام رضا علیہ السلام کے اخلاق و عادات اور شمائل و خصائل: آپ کے اخلاق و عادات اور شمائل و خصائل کا لکھنا اس لیے دشوار ہے کہ وہ بے شمار ہیں مشقی نمونہ از خرواری ہیں بحوالہ علامہ شہنشاہی ابراہیم بن عباس تحریر فرماتے ہیں کہ حضرت امام علی رضا علیہ السلام نے کبھی کسی شخص کے ساتھ گفتگو کرنے میں سختی نہیں کی، اور کبھی کسی بات کو قطع نہیں فرمایا آپ کے مکارم عادات سے تھا کہ جب بات کرنے والا اپنی بات ختم کر لیتا تھا تب اپنی طرف سے آواز نکلا فرماتے تھے کسی کی حاجت روانی اور کام نکالنے میں حتی المقدور دریغ نہ فرماتے، کبھی ہمنشین کے سامنے پاؤں پھیلا کر نہ بیٹھتے اور نہ اہل محفل کے روبرو ٹیک لگا کر بیٹھتے تھے کبھی اپنے غلاموں سے بدگلائی نہیں کی۔ آپ قہقہہ لگا کر ہرگز نہیں ہنستے تھے خندہ زنی کے موقع پر آپ تہسم فرمایا کرتے تھے محاسن اخلاق اور تواضع و انکساری کی یہ حالت تھی کہ دسترخوان پر دربان تک کو اپنے ساتھ بٹھالیتے، راتوں کو بہت کم سوئے اور اکثر راتوں کو شام سے صبح تک شب بیداری کرتے تھے اکثر اوقات روزے سے ہوتے تھے مگر ہر مہینے کے تین روزے آپ سے کبھی قضا نہیں ہوئے ارشاد فرماتے تھے کہ ہر ماہ میں کم از کم تین روزے رکھ لینا ایسا ہے جیسے کوئی ہمیشہ روزے رہے۔ آپ کثرت سے خیرات کیا کرتے تھے اور اکثر رات کے تاریک پردہ میں اس استجاب کو ادا فرمایا کرتے تھے موسم گرما میں آپ کا فرش جس پر آپ بیٹھ کر مسائل بیان کیا کرتے ہو یا ہوتا تھا اور سرما میں کپل آپ کا یہی طرز اس وقت بھی رہا جب آپ ولی عہد حکومت تھے آپ کا لباس گھر میں مونا ہوتا تھا اور فرغ طعن کے لیے باہر آپ اچھا لباس پہنتے تھے ایک مرتبہ کسی نے آپ سے کہا کہ حضور اتنا عمدہ لباس کیوں استعمال فرماتے ہیں آپ نے اندر کا پیراہن دکھا کر فرمایا اچھا لباس دنیا والوں کے لیے اور کپل کا پیراہن خدا کے لیے ہے۔

ایک مرد بچہ نقل ہے کہ حضرت کے ساتھ ایک سفر میں تھا ایک مقام پر دسترخوان بچھا تو آپ نے تمام غلاموں کو جن میں حبشی بھی شامل تھے بلا کر بٹھا لیا میں نے عرض کیا مولانا نہیں علیحدہ بٹھلائیوں کو کیا حرج ہے آپ نے فرمایا کہ سب کا رب ایک ہے اور ماں باپ آدم و حوا بھی ایک ہیں اور جزا و سزا اعمال پر موقوف ہے، تو پھر تفرقہ کیسا آپ کے ایک خادم یا سرکار کہنا ہے کہ آپ کا یہ تاکید کی حکم تھا کہ میرے آنے پر کوئی خادم کانا کھانے کی حالت میں میری تعظیم کو نہ اٹھے۔ ایک مرتبہ لوہیوں ذی الحجہ یوم عرفہ آپ نے راہ خدا میں سارا گھر لٹا دیا یہ دیکھ کر فضل بن سہیل وزیر مامون نے کہا حضرت یہ تو غرامت یعنی اپنے آپ کو نقصان پہنچانا ہے آپ نے فرمایا یہ غرامت نہیں ہے غنیمت ہے میں اس کے عوض میں خدا سے نیکی اور حسنہ لوں گا۔

آپ کے خادم یا سرکار بیان ہے کہ ہم ایک دن میوہ کھا رہے تھے اور کھانے میں ایسا کرتے تھے کہ ایک پھل سے کچھ کھاتے اور کچھ پھینک دیتے ہمارے اس عمل کو آپ نے دیکھ لیا اور فرمایا بعت خدا کو ضائع نہ کرو ٹھیک سے کھاؤ اور جو بیچ جائے اسے کسی محتاج کو دے دو، آپ فرمایا کرتے تھے کہ مزدور کی مزدوری پہلے طے کرنا چاہئے کیونکہ چکانی ہوئی اجرت

سے زیادہ جو کچھ دیا جائے گا پانے والا اس کو انعام سمجھے گا۔ نماز صبح اول وقت پڑھتے اس کے بعد جبہ میں چلے جاتے تھے اور نہایت ہی طول دیتے تھے پھر لوگوں کو نصیحت فرماتے۔

شہادت: واقعہ شہادت کے متعلق مورخین لکھتے ہیں کہ حضرت امام رضا علیہ السلام نے فرمایا تھا کہ خدا کی قسم مجھے مامون کے سوا کوئی اور قتل نہیں کرے گا اور میں صبر کرنے پر مامور ہوں۔ علامہ شہنشاہی لکھتے ہیں کہ ہرثمہ بن امین سے آپ نے اپنی وفات کی تفصیل بتلائی تھی اور یہ بھی بتایا تھا کہ انگور اور انار میں مجھے زہر دیا جائے گا۔ علامہ معاصر لکھتے ہیں کہ ایک روز مامون نے حضرت امام رضا علیہ السلام کو اپنے گلے سے لگایا اور پاس بٹھا کر ان کی خدمت میں بہترین انگوروں کا ایک طبق رکھا اور اس میں سے ایک خوشاٹھا کر آپ کی خدمت میں پیش کرتے ہوئے کہا کہ انبیا رسول اللہ یہ انگور نہایت ہی عمدہ ہیں تناول فرمائیے آپ نے یہ کہتے ہوئے انکا فرمایا کہ جنت کے انگور اس سے بہتر ہیں اس نے شدید اصرار کیا اور آپ نے اس میں سے تین دانے کھائے یہ انگور کے دانے زہر آلود تھے انکو کھانے کے بعد آپ اٹھ کھڑے ہوئے، مامون نے پوچھا آپ کہاں جا رہے ہیں آپ نے ارشاد فرمایا جہاں تو نے بھیجا ہے وہاں جا رہا ہوں قیام گاہ پر پہنچنے کے بعد آپ تین دن تک تڑپتے رہے بلا خورشید ہو گئے شہادت کے بعد حضرت امام محمد تقی علیہ السلام اپنا عجز تشریف لائے اور نماز جنازہ پڑھائی اور آپ واپس چلے گئے بادشاہ نے بڑی کوشش کی کہ آپ سے ملے مگر نہ مل سکا۔ اس کے بعد آپ کو بمقام طوس حملہ سنا دیا میں دن کر دیا گیا جو کل شہد مقدس کے نام سے مشہور ہے اور اطراف عالم کے عقیدت مندوں کے حوارج کا مرکز ہے۔

Free Coaching for INTERMEDIATE 1<sup>ST</sup> YEAR CEC, MEC, MPC & BIPC Admissions are Open! TIBYAN INSTITUTE IMLIBUN, YAKUTPURA - HYD. Contact 97000 85992 www.tibyaninstitute.org

”تیبیان“ کے مقالہ جات کے مندرجات سے ادارہ کا متفق ہونا ضروری نہیں۔